



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa. MRS3000 - Malta

T: 00356 2596 8000

E: lca@lca.org.mt

www.lca.org.mt

Minuti – Laqgħa tal-Eżekuttiv Nu. 4

Data: It-Tlieta, 19 t' April 2022

Ħin: 17:40

Post: Sala, Assoċjazzjoni Kunsilli Lokali, Binja tal-Gvern l-Lokali, il-Marsa

Preżenti online:

Is-Sur Mario Fava – President

Chev Paul Farrugia – Membru

Dr. Samuel Azzopard – Membru

Is-Sur Jesmond Aquilina – Membru

Is-Sur Anthony Chircop – Membru

Is-Sur Clifford Galea Vella Maslennikov – Membru

Is-Sur Sandro Azzopardi – Membru

Is-Sur Max Zammit – Membru

Is-Sur Charles Bonello – Membru

Is-Sur Steven Axisa – Membru

Is-Sur Stephen Sultana – Membru

Uffiċjal Preżenti:

Sa. Lianne Cassar – Segretarju Eżekuttiv



4.1 Qari u Approvazzjoni tal-Minuti Laqgħa Nu. 3

- 4.1.1 Il-President prezenta l-minuti hekk kif kienu mibgħutha lill-Eżekuttiv mis-Segretarju Eżekuttiv.
- 4.1.2 Fuq proposta ta-President issekondata minn Chev Paul Farrugia, l-Eżekuttiv approva l-minuti hekk kif ġew prezentati.

4.2 Approvazzjoni Skeda tal-Pagamenti Nu. 4

- 4.2.1 Fuq proposta tal-President li ġiet issekondata mis-Sur Anthony Chircop u s-Sur Sandro Azzopardi, ġiet approvata l-iskeda ta' pagamenti għall-perjodu ta' bejn it-23 ta' Marzu 2022 u 19 t' April 2022 li kienet tammonta għall-€100,187.24.

4.3 Prezentazzjoni u approvazzjoni Rapport Finanzjarju għall-Ewwel Kwart tas-Sena 2022

- 4.3.1 Il-President prezenta r-Rapport Finanzjarju għall-Ewwel Kwart tas-Sena 2022. Il-President għamel referenza għall-punti li ssemew fl-overview ta' l-istess dokument.
- 4.3.2 Fuq proposta tal-President issekondata minn Chev. Paul Farrugia, l-Eżekuttiv approva r-rapport hekk kif prezentat.

4.4 Prezentazzjoni u approvazzjoni Business Plan 2022 - 2026

- 4.4.1 Il-President prezenta l-Business Plan għas-sena 2022 sa s-sena 2026. Il-President spjega li ġew ikkunsidrati proġetti kapitali li l-Assoċjazzjoni qiegħda taħdem fuqhom bħalma huwa l-proġett tal-parkeġġ sabiex jiġi konvertit fi spazju miftuħ. Semma wkoll li fuq spejjeż relatati ma' amministrazzjoni u salarji, kien hemm żieda li tirifletti xi inflazzjoni jista' jkun hemm matull dawn l-erba' snin li ġejjin.
- 4.4.2 Fuq proposta tal-President issekondata minn Dr. Samuel Azzopardi, l-Eżekuttiv approva r-rapport hekk kif prezentat.

4.5 Komunikazzjoni mill-President

4.5.1 Laqgħat ta' SUMP

Il-President semma li matul dik il-ġimgħa kien qed jattendi laqgħat organizzati minn Transport Malta bħala parti mill-proġett SUMP. Semma li ġew prezentati



dokumentui imħejjija minn esperti barranin flimkien ma' stakeholders lokali. Semma li għandu jibda anki process ta' konsultazzjoni fuq bażi Reġjonali.

4.5.2 Filmat – Hidmet I-AKL

Il-President semma li minħabba delegazzjonijiet li jiġu Malta minn żmien għal żmien kif ukoll laqgħat li l-AKL tattendi għalihom barra minn Malta. L-AKL ħadet f'idejha li l-aħħar filmat li sar rigward hidmet l-AKL gie maqlub ukoll bil-lingwa Ingliża.

4.5.3 Laqgħa mal-FITA

Il-President semma li kienet saret laqgħa mal-FITA. Din hija fergħa maħruġa mil-MITA sabiex tati assitenza diġitali lill-persuni b' abilitajiet diversi fejn tidhol l-użu tat-teknoloġija. Il-President semma li l-entita' għandha tibda wkoll komunikazzjoni fuq bażi Reġjonali.

4.5.4 Laqgħa Plenarja AKL

Il-President semma li minħabba ċirkustanzi li l-AKL ma kelliex kontroll fuqhom, primarjament iż-żmien li fih giet il-kampanja Elettorali, kellhom jiġu posposti l-ġranet li fih kienet ser issir il-Plenarja tal-AKL. Għaldaqstant, qed jiġi propost li ssir nhar 17 u 18 ta' Ġunju 2022. Il-President semma li l-amministrattiv tal-AKL ser jibda jiġbor il-kwotazzjonijiet neċessarji ħalli wieħed ikun jista' jikkonkludi fuq il-ġranet.

4.5.5 Ittri lill-Kunsilliera/ Talba għal-Laqgħa Formali

Il-President informa li kienu intbgħatu ittri mill-AKL lill-Kunsilliera kollha li ikkontestaw l-Elezzjoni b' suċċess kif ukoll lil dawk kollha li offrew id-diponibbilita' tagħhom fl-Elezzjonijiet Ġenerali ta' Marzu imma ma kellhomx ir-risultat mixtieq.

Il-President informa wkoll li kienet intalbet laqgħa formali mas-Segretarju Parlamentari għall-Gvern Lokali.

4.5.6 Compose Plus

Il-President fakkar li l-AKL kienet qed tippartecipa fil-proġett Compose Plus. Semma li kien sar Webinar bħala wieħed mill-attivitajiet organizzati mill-AKL u li għalih kienu attendew il-Lead Partners mill-Universita' ta' Kreta. Semma li fis-27 ta' Mejju delegazzjoni ta' rappreżentanti tal-proġett ser ikunu qed jattend għall-site visit f' Malta kif ukoll għal diskussjoni flimkien ma' Presidenti Reġjonali, Sindki, Kunsilliera u stakeholders oħrajn fosthom ERA, Wasteserv, TM u l-Ministeru għall-Ambjent.



4.5.7 CEMR

Il-President semma li l-AKL kienet ikkupjata b' korrispondenza mibgħuta minn CEMR lill-MEP Dr. David Casa, dwar studju kif l-awtoritajiet lokali u reġjonali jistgħu jkunu aktar involuti. Il-President semma li l-AKL ssottomettit r-rispons tagħha fejn kien elenkat il-bżonn u anki l-benefiċju li jkun hemm bottom-up approach fejn jittieħdu deċiżjonijiet fuq bażi lokali kif ukoll tfassil ta' policies.

4.5.8 Tribunal Industrijali

Il-President semma li kien hemm seduta oħra dwar il-każ ta' ex-impjegata tal-AKL li għadu għaddej mis-sena 2018. Semma kif fl-aħħar xhieda l-ex-impjegata preżentat dokumenti ta' minuti b' firem oriġinali. Il-President semma li talab li dawn id-dokumenti jiġu awtentikati peress li minuti b' firem oriġinali suppost qiegħdin l-AKL u mhux għand ex-impjegata.

4.5.9 BOV

Il-President semma li kien ikkomunika mal-BOV wara diversi ilmenti li kien qed jirċievi li l-BOV kien qed idum biex jagħti kunsens lill-Awdituri sabiex ikunu jistgħu jaċċessaw l-informazzjoni li għandhom bżonn mill-bank. Semma wkoll li kien hemm kwistjonijiet tar-Reġjun Port li l-bank kien qed jitretini biex jagħmel trasferiment ta' fondi għall-kontijiet li r-Reġjun fetaħ ma' bank kummerċjali ieħor.

4.5.10 Fond għall-Ukrajina

Il-President semma li kienu saru l-affarjiet kollha proċedurali sabiex jinfetaħ merchant account kif ukoll link fil-Website sabiex jingabru fond għall-għajnuna lill-Ukrajina wara komunikazzjoni li kien hemm mal-Kunsill tal-Ewropa. Semma li l-AKL ser tkun qed tagħmel clip qasir sabiex tippromovi din l-inizjattiva.

4.5.11 Covenant of Mayors

Il-President semma li l-AKL għddejja b' komunikazzjoni ma' CEMR sabiex wieħed jerga' jqajjem għarfien fost il-Kunsilli Reġjonali u Kunsilli Lokali dwar l-importanza ta' shubija fil-Covenant of Mayors.

4.5.12 EU Green Week

Il-President semma li mit-30 ta' Mejju 2022 sa l-5 ta' Ġunju 2022, ser tkun ikkomemorata l-EU Green Week. Hajjar ukoll lir-Reġjuni sabiex jipparteċipaw.

4.5.13 Kunitatt Civil Society Committee

Il-President għamel referenza għall-Kunitatt CSC fi ħdan l-MCESD li fih l-AKL hija rappreżentata mill-President. Il-



President propoza li s-Sur Anthony Chircop jinħatar sostitut fuq dan il-Komitatt. Fuq proposta tal-President issekondata mis-Sur Max Zammit, l-Ezekuttiv approva din il-proposta.

4.5.14 Plenarja

Il-President semma li d-data tal-Plenarja ser tkun it-18 ta' Ġunju 2022.

4.5.15 Taħriġ organizzat mill-AKL

Il-President semma li l-AKL ser tkun qed torganizza taħriġ fuq Digital Marketing, Public Speaking u Speech Writing nhar it-18 u 19 ta' Mejju f' Malta u nhar l-20 ta' Mejju ġewwa Għawdex.

4.5.16 Laqgħa mal-Onor. Andy Ellul

Il-President semma li saret laqgħa mal-Onor Andy Ellul sabiex ikun hemm kontinwazzjoni ta' dak li l-AKL kienet iddiskutiet mal-prediċessur tiegħu. Semma li l-AKL għaddejja b' laqgħat sabiex minflok tkun rappreżentata fi Civil Society Committee, ikollha sigġu direttament fl-MCESD. Semma li biex dan isir hemm proċess sħiħ għax anki jridu jsiru emendi kostituzzjonali.

4.5.17 Sponsorship

Il-President propoza li l-AKL talloka €5,000 sabiex jingħataw bħala parti minn sponsorship (15%) lill-Membri Eletti, Segretarji Eżekuttivi u ħaddiema tal-Kunsilli Lokali li jkunu jridu jagħmlu taħriġ akkreditat fuq Digital Marketing.

4.5.18 Stqarrija AKL

Il-President semma li l-AKL kienet ħarġet stqarrija rigward nuqqas ta' tqassim ta' boroz ta' riċċiklaġġ imqasma mill-Kunsilli Lokali.

4.5.19 Norway Visit – EEA Grants

Il-President semma li min-naħa tad-Divizjoni kienu qed jorganizzaw site visit għan-Norveġja għal dawk il-Kunsilli li bbenifkaw mill-Small Grant Scheme mill-Fondi Norveġiżi.

4.5.20 Is-Sur Clifford Galea daħal għal-laqgħa fis-18:16

4.5.21 ECAD

Il-President semma li kienet intbqhatet cirkulari sabiex Kunsilli Reġjonali u Kunsilli Lokali jissieħbu mal-ECAD. Semma li din id-darba anki minhabba riperkussjonijiet li gabet magħha l-pandemija speċjalment fuq lokalitajiet żgħar, il-Board tal-ECAD iddeċieda li l-ħlas għandu jkun ta' €250 fis-sena. Semma li lokalitajiet Membri, is-Sindki jkunu jistgħu jattendu għall-konferenza li ser issir f' Ġunju.



4.5.22 Dementia Awareness

Il-President semma li għaddejjin laqgħat ma' entiatjiet governattivi kif ukoll l-Universita' ta' Malta sabiex jibda proċess sabiex jitqajjem aktar għarfien ta' kif lokal iżied l-għarfien fost ir-residenti fuq id-Dementia kif ukoll sabiex jiffasslu sett ta' linji gwida li jkunu jistgħu jintużaw mill-lokalitajiet sabiex nersqu aktar lejn dementia friendly societies.

4.5.23 Fun Run

Il-President semma li diġa bdew laqgħat preliminari sabiex din is-sena terġa' tiġi organizzata l-President's Fun Run mill-lokalitajiet.

4.5.24 Bring-in Sites

Il-President semma li komplew il-laqgħat mal-ERA. Semma li fadal biss 7 lokalitajiet li għadhom mhux konformi. Semma li kien hemm ftehim mal-Kunsilli Lokali li flimkien ma' rappreżentanti mill-ERA jduru l-lokalita' sabiex possibilment jiġu didentifikati siti fejn jitpoġġew.

4.5.25 Webinars - Dekasteri

Il-President semma li sa Mejju l-AKL ser tkun organizzat il-Webinars li jindirizzaw id-Dekasteri kollha li joħroġu mill-ligi.

4.5.26 Korsijiet tal-First Aid u Fire Fighting

Il-President semma li għal darb' oħra l-AKL organizzat il-korsijiet tal-First Aid u anki Fire Fighting fejn ingħata sussidju li rappreżentant minn kull Kunsill Lokali jkun jista' jagħmel dan it-taħriġ mingħajr ħlas.

Is-Sur Aquilina semma li t-taħriġ huwa essenzjali għal kulaħdd biss pero jemmen li għandu jkun hemm ċertu taħriġ li jkun fuq bażi obligatorja. Semma li kandidati prospettivi għall-Elezzjonijiet tal-Kunsilli Lokali għandhom ukoll jiġu offruti taħriġ li jkun obligatorju.

Is-Sur Max Zammit semma li t-taħriġ organizzat mill-AKL huwa ferm intersanti, huwa propona li jkun hemm jumejn iddedikati għat-taħriġ.

Il-President semma li huwa kien lest li jibda jaħdem mal-Partiti Poliċi sabiex jiġi imfassal program ta' taħriġ għall-kandidati prospettivi. Semma li sfortunatament ma ħadd mill-Partiti ma kometta ruħu għal dan il-proġett.

4.5.27 Place for Play

Il-President semma li VisMedNet ikkomunikat mal-AKL rigward proġett li qed jagħmlu b' titlu ta' Place for Play. Semma li delegazzjoni minn pajjiż differenti ser tkun qed iżur siti bħal għonna pubbliċi u anki playingfields fin-naħa tal-Port. Semma li r-Regjun Port ser ikun preżenti għal



dawn is-site visits.

4.5.28 Assoċjazzjoni tal-Muniċipalitajiet fil-Ġreċja

Il-President semma li bdew laqgħat mal-Assoċjazzjoni tal-Muniċipalitajiet fil-Ġreċja sabiex possibbilment jibda proċess ta' ġemelaġġ bejn l-AKL u din l-Assoċjazzjoni. Semma li waqt l-ewwel laqgħa giet preżentata l-Viżjoni tal-AKL kif ukoll issem mew xi sfidi komuni li hemm bejn iż-żewġ Assoċjazzjonijiet.

4.5.29 Installazzjoni ta' CCTVs

Il-President semma li ingabbru xi kwotazzjonijiet sabiex jiġu installati CCTV cameras fuq il-bejt fid-dawl li issa l-proġett tar-roof garden daqt lest.

4.5.30 Jobsplus Seminar

Il-President semma li fi 22 t' April, l-AKL ser torganizza seminar b' kollaborazzjoni mal-Jobsplus.

4.5.31 Press Launch – Ġbir ta' Skart Organiku

Il-President semma li kien għadu kemm ġie nformat mill-OPM li l-Press Launch tal-proġett ta' ġbir ta' skart organiku minn stabbilimenti kummerċjali f' żoni tursitiċi fi tmiem il-ġimgħa kienet ser issir nhar 22 t' April. Il-President semma li għad m' għandux ħin u post.

4.5.32 Haddiema Air Malta

Il-President semma li kien qed isir profiling ta' dawn il-haddiema mill-RSSL. Semma li l-problema b' dawn il-haddiema fil-Kunsilli Lokali jaf tkun is-salarju, peress li s-salarju ta' dawn il-haddiema ġie bbażat fuq take home pay li kien ukoll jinkludi overtime li kienu jagħmlu. Il-President semma li qed jistenna għal data sabiex issir laqgħa mal-RSSL.

4.5.33 Applikazzjoni ta' Ko-finanzjarjament

Il-President semma li l-AKL ser tissottometti applikazzjoni għall-ko-finanzjarjament tal-proġett Compose Plus.

4.5.34 Green Public Procurement

Il-President semma li nhar l-4 ta' Mejju, l-AKL ser torganizza taħriġ fuq il-Green Public Procurement.

4.6 Affarjiet oħra

- 4.6.1 Is-Sur Jesmond Aquilina staqsa jekk kienx hemm xi żviluppi min-naħa tad-Divizjoni fuq is-salarji għas-sentejn li ġejjin tal-Uffiċjali Reġjonali. Il-President semma li hemm skedat laqgħa tal-LGGG mad-Divizjoni. Il-President Reġjonali qablu li hemm problema kemm finanzjarja kif ukoll li dawn l-Uffiċjali tħallew għar-riħhom min-naħa tad-Divizjoni meta



għadu lanqas biss sarilhom l-Induction Training li support ijlju li sar sa ftit wara li gew impjegati.

- 4.6.2 Is-Sur Aquilina staqsa wkoll fiex kien wasal il-proċess ta' sejha Reġjonali għall-Ġbir ta' Skart fil-lokalitajiet. Il-President semma li PMC kien għadu ma ħariġx, semma wkoll li kien hemm diskussjonijiet fuq livell Ministerjali sabiex l-PMC jitella' kabinett qabel ikun ippublikat. Il-President semma li ċertament din is-sejha trid toħroġ mill-aktar fiss possibbli minħabba miri stabbiliti mill-UE.
- 4.6.3 Is-Sur Anthony Chircop staqsa rigward il-proġett ta' l-istreet lightning. Il-President semma li l-Kunsill ser jibqa' responsabbli kif ukoll jiddeċiedi fejn ser iwaħħal street lightning, biss pero l-kuntrattur ser ikollu ammont ta' snin li jkun responsabbli sabiex joffri garanzija fuq dak li jkun ġie mibdul. Il-President semma li r-Regjuni u l-Kunsilli Lokali m' għandhomx għalfejn joħroġu sejhiet ġodda għal dan is-servizz peress li l-kuntratt ser ikun qed jiġi implimentat fl-immedjat. Is-Sur Chircop talab li jkun hemm komunikazzjoni mill-Enemalta mil-liema lokalitajiet ser ikun qed jibda dan il-proġett. Kien ikkonfermat ukoll li dawl dekorattiv mhux inkluz f' dan il-proġett.
- 4.6.4 Chev. Paul Farrugia iddikjara li r-Regjun Port huwa bħal issa wieqaf minħabba Direttiva maħruġa mid-Direttur Ġenerali fil-konfront tar-Regjun fid-dawl li bħal issa għaddej Interim Audit fuq ir-Regjun. Chev. Farrugia semma wkoll li la r-Regjun huwa wieqaf, huwa ser ikun qed jirreżisti li joħroġu sejhiet Reġjonali bħal biex isir l-istudju ta' Social Impact Assessment.
- 4.6.5 Il-President semma wkoll laqgħa li saret mar-Regjuni u d-Divizjoni għall-preparamenti sabiex toħroġ sejha għal Social Impact Assessment. Il-President spjega l-benefiċji li toħroġ sejha waħda imqassma f' Lots (għal kull Regjun) fejn il-baži tas-sejha u l-metodologija uzata tkun waħda simili u r-Regjun jagħzel l-ispeċifikazzjonijiet ta' liema oqsma dan l-istudju ser ikun qed jindirizza fil-lokalitajiet fi ħdan ir-Regjun. Is-Sur Charles Bonello semma li hu jemmen li xorta jista' jintlaħaq l-istess għan jekk kull Regjun jippublika s-sejha tiegħu b' mod individwali.
- 4.6.6 Is-Sur Max Zammit semma li huwa jemmen bi sħiħ fit taħriġ mogħti mill-AKL, jemmen fl-importanza li wieħed ikun imħarreg sew biex jaqdi dmirijietu. Semma li huwa importanti li s-sugġett jiġi trattat f' laqgħa apparti deddikata għas-sugġett. Semma li jkun xieraq li s-sugġett jittiehed bis-serjeta' u jitfassal mekkanizmu ta' kif Membri Eletti u Ħaddiema jkollhom taħriġ li jibbenifikaw minnu u li wieħed isib mezzi kif dan anki jkun mandatorju.

4.7 Aġġornament

- 4.7.1 Il-Laqgħa aġġornat fis-seba' u kwart ta' filgħaxija. L-Eżekuttiv qabel li għandu jerga' jiltaqa' it-Tlieta, 17 ta' Mejju 2022 fil-ħamsa u nofs ta' filgħaxija fil-Binja tal-AKL, gewwa l-Marsa.



**Assoċjazzjoni
Kunsilli Lokali**

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000

E: lca@lca.org.mt

www.lca.org.mt

Lianne Cassar
Segretarju Eżekuttiv

Dawn il-minuti ġew approvati fil-Laqgħa tal-Eżekuttiv Nu.4 li nżammet nhar it-Tlieta, 17 ta' Mejju 2022 fil-ħamsa u nofs ta' filgħaxija.

Mario Fava
President